

Ishvara Stotram Athava Surastavanam

——
ఈశ్వరస్తోత్రం అథవా సురస్తవనమ్

——
Document Information



Text title : Ishvara Stotram or Surastavanam

File name : Ishvarastotram.itx

Category : shiva

Location : doc_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org



ఈశ్వరస్తోత్రం అథవా సురస్తవనమ్



అథ షష్ఠితమః పటలః

ఆనన్దభైరవ ఉవాచ

వద కాన్తే పరాన్దే రహస్యం కులసున్దరి ।

యస్య విజ్ఞానమాత్రేణ భవేద్ గణాధరో హరిః ॥ ౬౦-౧॥

ఈశ్వరస్య స్తవబ్రహ్మపరం నిర్వాణసాధనమ్ ।

శోభాకోటియోగపతేర్యోగేన్ద్రస్య పరాపతేః ॥ ౬౦-౨॥

ఈశ్వరం కే న మానన్తి బ్రహ్మవిష్ణుశివాదయః ।

తస్య స్మరణమాత్రేణ మహావార్గ్మీ చ మృత్యుజితే ॥ ౬౦-౩॥

మస్త్రీ వేదాన్తసిద్ధాన్తం తం భజన్తి మహర్షయః ।

దేవా మనుష్యా గన్ధర్వాన్తం భజన్తి మహేశ్వరమ్ ॥ ౬౦-౪॥

అకాలమృత్యుహరణం సర్వదా సర్వతోముఖమ్ ।

సదా తస్య స్తవం దివ్యం శ్రోతుమిచ్ఛామి శాఙ్కరి ॥ ౬౦-౫॥

సురస్తవనం

శ్రీఆనన్దభైరవీ ఉవాచ

కౌల త్వం శృణు శక్కరప్రియకరం స్తోత్రం తదీశస్య చ

శ్రీనాథాయ నమః కులేశ పరమప్రాణేశ తుభ్యం ముదా ।

సానన్దాయ నమో భవాయ పతయే లోకేశ్వరాయో ఓం నమో

భూతేశాయ గణాధిపాయ యతయే శ్రీశూరినే తే నమః ॥ ౬౦-౬॥

కాన్తాయ ప్రణవాయ యోగపతయే యోగేశ్వరాయో ఓం నమో

మహారాయాక్షరేశ్వరాయ మహతే నిత్యాయ నిత్యం నమః ।

స్వాధిస్థానవిభేదకాయ హరయే మూలాబ్జసమ్భేదినే ।

నాభేరమ్బుజభేదినే హృదయామ్బుద్భిదకాయో నమః ॥ ౬౦-౭॥

కాలాయ ప్రణవాయ మాయవశినే నిత్యం నమో భాస్వతే

మోక్షాయ ప్రమథేశ్వరాయ కవయే ఖట్వాఙ్గహస్తాయ తే ।

భక్తిశీనిధయే మహేన్ద్రఖచరాయ మాయాశ్రయాయోం నమో ।

విజ్ఞానాయ శివాయ సూక్ష్మగతయే గూఢాయ భూయో నమః ॥ ౬౦-౮॥

సర్వజ్ఞాయ జయాయ భూతిపతయే భూతేశ్వరాయ ప్రభో

పశ్చాస్యాయ హరాయ దేవపతయే గౌరీశ్వరాయ శ్రియే ।

భోగాయాస్తరగామినే హరిహరాయానందబిద్రూపిణే

కల్యాణాయ భగాయ శుద్ధమతిభిర్నిత్యం నమస్తే నమః ॥ ౬౦-౯॥

గోవిందప్రియవల్లభాయ విధయే బ్రహ్మాదికోత్పత్తయే

ఉత్పత్తిస్థితిసంహృతిప్రకృతయే బాహ్యయ విశ్వేశ్వర ।

తుభ్యం కాల నమో నమః ప్రలయయోగోల్లాసినే భూభృతే

విజ్ఞాతాయ గిరీన్ద్రపూజిత విభో భూతాధిపాయానిశమ్ ॥ ౬౦-౧౦॥

గౌరీశాయ గణార్చితాయ మనసే మాన్యాయ భూవాసినే

భూతోత్సాహమహీశనాథశశిచూడాయ ప్రధానాయ తే ।

నిత్యం నిత్యకలకులాయ ఫణిచూడాయ ప్రబుద్ధాయ తే

తేజఃశాన్తిపతే సతాం పతిపతే నిర్వాసనే తే నమః ॥ ౬౦-౧౧॥

శోభాకోటియుతాయ చన్ద్రకిరణాహ్లాదాయ సూక్ష్మాయ తే

తుభ్యం నాథ నమో నమః ప్రణమతామానందసిన్ధూత్సవా ।

హేరమ్బ శ్రయకార్తికేయజనకానందప్రియాయ ప్రభో

పిత్రే సర్వసుఖాయ సర్వపతయే శ్రీనీలకణ్ఠేశ్వర ॥ ౬౦-౧౨॥

త్రిబ్రహ్మార్చితభూతయే సురతయే శ్రీభాస్వతే యోగినా-

మానందోదయకారిణే కులపతే తే నాథ తుభ్యం నమః ।

బ్రహ్మానందకులాయ రౌప్యగిరయే సౌందర్యసంసిద్ధయే

సర్వానందకరాయ సమ్పరతరాయాధ్యాయ సత్యం నమః ॥ ౬౦-౧౩॥

కాశీశం కౌశికీశం సురతరుకిరణం కారణాఖ్యం సుఖాఖ్యం

గౌరీశం గణ్గరీశం గురుమగురుగిరిశ్రేణిలిప్తాజ్గవజ్గమ్ ।

ఘోషాఖ్యం మణ్డలఘోషం ఘనగణఘటితం ఘోరసజ్జిట్టనాదం

చార్వీశం రాఘవేశం ఘనహృది ఘటమామీశ్వరం ఘాటకేశమ్ ॥ ౬౦-౧౪॥

లాక్షాభాణ్డం విశాలో వసతి తవ కరే స్థావరో జగ్గమో వా

భూతాధ్యక్షో వశిష్ఠః స్వపరిజనకులే సర్వదా పాహి శమ్నో ।

భక్తిజ్ఞానం న దాతుం చపలమలమణిశ్రేణిమాలా విలోలా

లోకాభీతో కలజ్గ్ విధిశతముకుటశ్రీపదామ్భారుహం తే || ౬౦-౧౫||

ధూర్తః శౌరిః ప్రశాన్తో విమలమధురసామోదమానోఽప్రమత్తో
 మాయామోహాపదేవీ సురమదమదనో దానసమ్మానదాతా |
 త్వం నాథం శ్రీపదామ్భారుహవిమలతలే తే కథం నా సురక్షే
 పూర్వాస్యో దక్షిణాస్యో ధనపతివదనః పశ్చిమాస్యో మునిస్త్యమ్ || ౬౦-౧౬||

భేదీ సిద్ధాన్తవిద్యాధరనిధికిరణః కారణోఽనన్తశక్తి-
 ర్యః సాక్షాత్ కామధేనుః స చ ధనపతిపః సర్వభోగానురాగీ |
 పాదామ్భోజే హి నిత్యం కలగిరిసుతానాథ తే యోగిపత్వమ్ |
 చిత్తం మే చఙ్చులాఖ్యం శశిధరకిరణో వాక్పతే యోగసిద్ధిః || ౬౦-౧౭||

కపర్దీ శ్రీఖడ్గాసివరగదయా వేదభుజయా
 ఘనచ్ఛాయాసంజ్ఞోచరచనావశచ్చద్రువిజయః |
 జయీ జేతా జాయేర్జయమనుకరోతు శ్రియతమో
 జ్వలజ్జావాతే క్షణధర ఇహ క్రోధ ఇతి మే || ౬౦-౧౮||

అథాఽఽజ్ఞా చక్రాన్తర్గతవివరమాచ్ఛన్నజటిలః
 ప్రతిజ్ఞాభక్తిస్సకటకశతకోటిప్రకటితః |
 కుతారస్తే క్రోధీ కమఠకటవాసీ కఠినహా
 కకారాద్యం నత్వా దశకిరణమానోఽవతు సదా || ౬౦-౧౯||

సుధాఖణ్డాదేవ్యాః స్తవనపఠనేన ప్రియకరం
 పదామ్భోజం చేతి ప్రవయతి స్వభాగ్యం కులపతే |
 ప్రధానే భూఖణ్డే జయతి యది మృత్యుజ్ఞాయపదం
 వినోదం భూయోగం పవతి సహసా ప్రేమతరలః || ౬౦-౨౦||

యద్యేవం ప్రపఠేదిదమనియతం కౌలావలీసంయుతం
 స్తోత్రం సారరహస్యభారపరమానన్తైకచిత్తస్థలమ్ |
 యోగీన్ద్రావగతిత్వముక్తఫలదం సర్వేశ్వరత్వం పదం
 చన్ద్రాదిత్యసమాగతం పరపదాహ్లాదైకమాత్రం లభేత్ || ౬౦-౨౧||

తే శమ్భో యది పాదామ్భారుహమజ్గలవల్లికా |
 పూజ్యతే సర్వదా యోగీ నిర్వాణగుణసిద్ధయే || ౬౦-౨౨||


కిన్న సిద్ధ్యతి భ్రూమధ్యే శివభక్తిప్రసాదతః || ౬౦-౨౩||


ఇతి శ్రీ రుద్రయామలే ఉత్తరతన్త్రే మహాతన్త్రోద్ధీపనే అనాహత పద్యే సురస్తవనం

నామ షష్ఠితమః పటలః ॥ ౬౦॥

The numbers correspond to paTala and verse numbers from
Rudrayamala uttaratantra.

Proofread by Aruna Narayanan

——
Ishvara Stotram Athava Surastavanam
pdf was typeset on February 16, 2020

——
Please send corrections to sanskrit@cheerful.com

